

មូលដ្ឋានសីកនិងអគ្គសេនាធិការដ្ឋាន ត្រៀមក្នុងលើដៃនដីខ្មែរ

គឺគួរអង្គុសម្តេចសីហនុតែម្តង ដែលបានយល់ព្រមឲ្យទ័ពវៀតកុងមកតាំងមូល-
ដ្ឋានសីកនៅលើដីខ្មែរ តាមជាយដៃនខ្មែរ-វៀតណាមខាងត្បូង ដោយចិនជាអ្នកជុ-
យចែច្នូវឲ្យ ។ សម្តេចសីហនុបានជួយយួនវៀតកុង-វៀតណាមខាងជើង ដោយគ្រ-
ប់មធ្យោបាយក្នុងចំបាំងជាមួយអាមេរិកាំង (12) ។



មូលដ្ឋានទ័ពយួនវៀតកុង-វៀតណាមខាងជើង

(សម្តេចសីហនុបានអនុញ្ញាតឲ្យកុងទ័ពយួនហូ-ជីមិញតាំងមូលដ្ឋានលើដៃនដីខ្មែរ
ចាប់តាំងពីឆ្នាំ១៩៦០ និងបានជួយផ្គត់ផ្គង់ទ័ពយួននេះគ្រប់មធ្យោបាយ ផ្តល់អង្ករ ថ្នាំ
ពេទ្យ គ្រាប់រំសេវ សាស្ត្រារុក្ខគ្រប់គុណ ដែលដឹកតាមកប៉ាល់មកកំពង់ផែសីហនុ កំ-
ពង់សោម ជាពិសេសកុងទ័ពវៀតណាមខាងជើង ដែលមកចុះផែនៅកំពង់សោម
ក្នុងពេលដែលយន្តហោះបេ-៥២ ទំលាក់គ្រាប់បែកលើផ្លូវលំហូ-ជីមិញយ៉ាងខ្លាំង
ចាប់ពីឆ្នាំ១៩៦៥មក ។

មូលដ្ឋានសឹកអស់ទាំងនោះបានចាប់ធ្វើមកតាំងពីឆ្នាំ១៩៦០ ។ ខ្លះទៀតជាមូលដ្ឋានចាស់ តាំងពីសម័យសង្គ្រាមតស៊ូជាមួយបារាំងម៉ែ ។ មូលដ្ឋានសឹកតែទាំងអស់ តាំងនៅតាមបណ្តោយព្រំដែនខ្មែរ-យួន គឺតាំងពីព្រំរួមបីប្រទេស (លាវ-ខ្មែរ-យួន) ក្នុងខេត្តរតនគិរី លំផាត់ ឡាបាសសៀក អូរ៉ាង ស្ពួល មេមត់-ជប់ ក្រែក ព្រំដែនខេត្តស្វាយរៀង តាកែវ កំពង់ត្រាច ។

តាំងតែពីច្រើនឆ្នាំមកហើយ... សម្តេចសីហនុធ្មេចភ្នែកធ្វើមិនឃើញនូវអ្វីៗ ដែលបានកើតមានឡើងនៅតាមតំបន់ជាន់ដៃ (ខ្មែរ-វៀតណាម) (13) ។

ទីបញ្ជាការនៃការិយាល័យកណ្តាលភូមិភាគវៀតណាមខាងត្បូង (COSVN, Central Office South Vietnam) តាំងនៅមេមត់ ជាប់នឹងចំការកៅស៊ូតែម្តង ។

ទីបញ្ជាការនៃណាសិរូរំដោះជាតិ (NLF - National Liberation Front of South Vietnam) មានទីតាំងនៅទល់មុខក្រែក ក្នុងខេត្តកំពង់ចាម ។

ឯទីស្នាក់ការកណ្តាលនៃរដ្ឋាភិបាលបណ្តោះអាសន្នបដិវត្តន៍វៀតណាមខាងត្បូង (PRG = Provisinal Revolutionary Government of South Vietnam) មានទី តាំងនៅទល់មុខកំពង់ត្រាច ក្នុងខេត្តស្វាយរៀង ។

នៅតាមមូលដ្ឋានទាំងនោះ មានសង្គមនិរុទ្ធនៃ ដែលអាចដាក់ត្រែ ដែលអាចដាក់ត្រែអ្នកជម្ងឺបានជាងប្រាំរយ ឃ្នាំងស្តុកសម្ភារៈសឹករាប់គោន សំរាប់ប្រើប្រាស់វាយលុកចូលវៀតណាមខាងត្បូង ដូចជាករណីការវាយលុកក្រុងព្រៃគុន កាលពីបុណ្យតែតចូលឆ្នាំមិនយូរ (១៩៦៨) ។

ក្នុងខែមិថុនា១៩៦៧ ដោយមានការតវ៉ាពីសាធារណរដ្ឋវៀតណាម និងពីស្ថានទូតអាមេរិកាំងថា មានកងទ័ពវៀតកុងតាំងនៅទល់មុខកំពង់ចាម ជាប់លើព្រំដែនខ្មែរ-យួន ទទឹងទំហំ៥គីឡូម៉ែត្រ និងបណ្តោយ១៥គីឡូម៉ែត្រ ។ លោកវរសេនិយ ឯក សេង-ស៊ិនថៃ បានដាក់យោធពលខេមរភូមិន្ទទៅដេញ ព្រោះគណកម្មការខាងបទត្រួតត្រា (ឥណ្ឌា, កាណាដា, ប៉ូឡូញ) មកត្រួតពិនិត្យ ។ មេវៀតកុងបានមកជួបនឹងលោកសេង-ស៊ិនថៃ ហើយហាចនាមបណ្តុសម្តេចសីហនុមកផង ។ វៀតកុងបាននិយាយថា ៖ សម្តេចបានចុះខសន្យាយល់ព្រមឲ្យពួកគេនៅលើដីខ្មែរដើម្បីគេចពីការដេញតាមនៃកងទ័ពវៀតណាមខាងត្បូងនិងអាមេរិកាំង ។ កាលណាគណកម្មការខាងបទត្រួតត្រាទៅផុតអស់ ពួកខ្ញុំសុំវិលត្រឡប់មកវិញ ។ ទ័ពវៀតកុងក៏ដកថយចេញពីតំបន់ភូមិត្រឡោកបែកយួនរយៈពេលតូច ។ ដល់គណកម្មការខាងបទត្រួតត្រាទៅមើល បានឃើញតែទាហានខ្មែរចាស់ម្នាក់ កំពុងអង្គុយបិតបូស្សីនៅក្នុងរោងដោលយ៉ាងធំ ។ ការនេះវាផ្ទុយគ្នាពីរូបថត ដែលយន្តហោះអាមេរិកាំងថតបានទៅវិញ (១៤) ។

ចាប់ពីឆ្នាំ១៩៦៩ សហរដ្ឋអាមេរិកសំរេចប្រើយន្តហោះបេ-៥២ វាយលុកទម្លាក់គ្រាប់បែកកំទេកមូលដ្ឋានសឹកវៀតកុង-វៀតណាមខាងជើង តាមព្រំដែនខ្មែរ-យួនយ៉ាងខ្លាំងក្លា ។ ទ្រាំមិនបានពួកកងទ័ពវៀតកុង-វៀតណាមខាងជើង និងអគ្គបញ្ជាការវាបានរត់ថយចូលជ្រៅមកសំរាកយកកម្លាំងក្នុងដែនដីខ្មែរ តំបន់ព្រៃខេត្តក្រចេះ

(១៤), (១៥) តាមសេចក្តីត្បាញការណ៍របស់លោកប៊ុយ-ថន អតីតវរសេនិយឯកសាធារណរដ្ឋខ្មែរ ។

ចម្ងាយ១៥០គ.ម.ភាគខាងជើងផ្លូវជាតិលេខ៧ ។ ដោយប្រើប្រាស់ខេត្តខ្មែរភាគខាងជើង ពួកវៀតកុង-វៀតណាមខាងជើងបានរុចរុផុតមិនអន្តរាយដោយសារយន្តហោះចម្ងាយ១៥០គ.ម.ភាគខាងជើងផ្លូវជាតិលេខ៧ ។ ដោយប្រើប្រាស់ខេត្តខ្មែរភាគខាងជើង ពួកវៀតកុង-វៀតណាមខាងជើងបានរុចរុផុតមិនអន្តរាយដោយសារយន្តហោះបេ-៥២ ។ ដោយកងកម្លាំងគេបានត្រួតត្រាតំបន់នេះតាំងតែពីកាលមុនមក ពួកគេអាចសម្របសម្រួលកម្លាំងមុននឹងចូលវាយលុក (យួនខាងត្បូង) ទៀត (14) ។

មូលដ្ឋានសឹកក៏ដកថយចូលជ្រៅមកក្នុងស្រុកខ្មែរ មកតាំងទីនៅលើត្រើយខាងលិចទន្លេមេគង្គ ជិតក្រចេះក្រុង ។

នៅថ្ងៃទី២៨មេសា១៩៧០ មួយអាទិត្យមុនពួកវៀតកុង-វៀតណាមខាងជើងកសាងមូលដ្ឋាន និងបញ្ជាការសឹកថ្មីលើប្រាំទន្លេមេគង្គក្នុងខេត្តក្រចេះនោះ ពួកមេដឹកនាំវណ្ណចិនប្រឆាំងនឹងចក្រពត្តិអាមេរិកាំង បានជួបគ្នាជាក់លាក់នៅក្រុងកងតុង ដោយមានវត្តមានសម្តេចសីហនុជាអ្នកចំណូលថ្មីផង ។ ឃុំ-វាំងដុំឱ្យកោះហៅខាងប៉ាថេតឡាវ គឺទ្រង់សុផានុវង្ស, ប្រធានរណសិរ្សជាតិវិជៃវៀតណាមខាងត្បូង ភ្ញៀវ-ហ៊ុថ្មី និងសម្តេចសីហនុឲ្យចូលរួមផង ។ ពេលនោះសម្តេចបានថ្កោលទោសសហរដ្ឋអាមេរិក ហើយបានប្រកាសអនុញ្ញាតដោយចេញមុខឲ្យវៀតកុង-វៀតណាមខាងជើងប្រើប្រាស់ដែនដីខ្មែរទៀតផងក្នុងការធ្វើសង្គ្រាមជាមួយសត្រូវរួម គឺចក្រពត្តិអាមេរិកាំង (15) ។

សូមសួរថា តើសីហនុក្លាយជាអ្វីហើយនៅពេលនេះ ចំពោះស្រុកខ្មែរនិងចំពោះប្រជាស្រុកខ្មែរ ? ព្រោះហេតុអ្វី ដើម្បីអ្វី ទើបសីហនុចូលរួមជាមួយសត្រូវជាតិខ្មែរនេះ ?

ចាប់តាំងពីឆ្នាំ១៩៧០រហូតមកដល់បច្ចុប្បន្ននេះ តើសីហនុមានដែលមានបន្ទូលថា ទ្រង់បានធ្វើខុស ឬគេយោបាយទ្រង់ខុស នៅទីណា ថ្ងៃណាម្តងហើយឬនៅ ?

ស្ទើរគ្រប់តែសន្តរកថា សីហនុស្រែកជេវក្តែងៗ ថ្កោលទោសខ្មោចលោកលន់ ដល់និងសិរីមតៈរហូត ខំលាងខ្លួនពីឧក្រិដ្ឋកម្មជាតិដឹងនេះ សីហនុមិនដែលខុសទាល់តែសោះ ។ ស្រុកខ្មែរទៅជាយ៉ាងនេះ មកពីពួកអាក្រក់អស់នេះ វាធ្វើរដ្ឋប្រហារទម្លាក់ខ្ញុំព្រះករុណាខ្ញុំ ! សូមកូនចៅមេត្តាជ្រាប !

ទ្រង់មើលមិនឃើញគ្រោះថ្នាក់នៃវត្តមានកងទ័ពវៀតកុង-វៀតណាមខាងជើងលើដីខ្មែរ ថែមពីលើនេះ សីហនុបានជួយសត្រូវលេបទឹកដីខ្មែរនេះសព្វបែបយ៉ាងដោយជឿយ៉ាងសឹបទៅលើសំដីបោកប្រាស់របស់ជួរ-អេងឡាយនិងហូ-ជីមិញ ដោយគ្មានពិចារណា ។

មានតែសីហនុនិងប្រទេសខ្មែរតែមួយគត់ ដែលព្រមទទួលស្គាល់និងដាក់ទូតជាមួយវៀតកុង ។

នៅឆ្នាំ១៩៦៩ មានតែសម្តេចសីហនុមួយអង្គគត់, ក្នុងថាគៈជាប្រមុខរដ្ឋខ្មែរ, ដែលបានទៅសម្រក់ទឹកភ្នែកស្រណោះស្រណោកគោរពវិញ្ញាណខ័ន្ធមេឃាតករ និងមេរៀបចំផែនការលេបទឹកដីខ្មែរ ដែលបានស្លាប់ទៅមុនបានសំរេចមហិច្ឆិតារបស់វា



សម្តេចសីហនុរហូតដល់ទោយករូបថតខ្មោចហ្សូ-ជីមិញ មកតាំងក្នុងវាំងដើម្បី
គោរពវិញ្ញាណក្ខន្ធដែមទៀតផង

សីហនុនិទមរបបដឹកនាំក្រោយឯករាជ្យ

តាំងពីបានឯករាជ្យពេញលេញពីបារាំង សីហនុគ្មានបានធ្វើអ្វីក្រៅតែពីការពារ
អំណាចដែលទ្រង់យល់ថា, រហូតមកដល់ឥឡូវក៏ដោយ, ជាកម្មសិទ្ធិដាច់មុខ ជាកេរ្តិ៍
មរតកប្រចាំត្រកូលរបស់ទ្រង់តែម្នាក់គត់ ទើបទ្រង់ចាប់កសាងទុនប្រជាប្រិយភាព
ប្រជាភិថុតិ បញ្ជោរបោករាស្ត្រខ្មែរល្ងង់ខ្លៅ ដោយទ្រង់យល់ថាទុននេះអាចរក្សាអំ-
ណាចរបស់ទ្រង់ជាម្ចាស់ផែនដីខ្មែរឲ្យនៅស្ថិតស្ថេរបានយូរអង្វែងតទៅ ។ ហើយ
ដោយទ្រង់យល់របៀបនេះហើយ ទើបទ្រង់ចាត់ចែងរចនាឈោបាយដឹកនាំរបស់
ទ្រង់ទៅតាមតែទំនើងចិត្តចង់ តាមតែបំណងផ្ទាល់ខ្លួន និងជាផលប្រយោជន៍សំរាប់
អ្នកម្នាងម៉ឺនីចផង ដោយយកស្រុកខ្មែរ រាស្ត្រខ្មែរទាំងអស់ជាឧបករណ៍ល្បែងតត
ពិចារណារបស់ទ្រង់ ។ ដោយខ្លាចសឹង-ង៉ុកថាព្រំដីណើមទុននេះពីដៃទ្រង់ សីហនុ
បានអនុវត្តបន្សាបពិសសឹង-ង៉ុកថាព្រំ ដោយចោទថា លោកថាព្រំជាជនក្រត់ជាតិ
ក្រត់រាជបល្ល័ង្ក ហើយមិនអនុញ្ញាតឲ្យលោកថាព្រំចូលមករួមក្នុងសង្គមជាតិសោះ
ឡើយ ក្រោយសន្តិសិទ្ធប្រឺណែនវឆ្នាំ១៩៥៤ ព្រោះស្រុកខ្មែរទាំងមូល រាស្ត្រខ្មែរទាំង
អស់ជាសម្បត្តិដាច់ថ្លៃរបស់សីហនុតែម្នាក់គត់ សូម្បីលោកថាព្រំបានសរសេរសំបុ
ត្រផ្ទាល់ខ្លួនមកសុំចូលរួមជាមួយទ្រង់ ក៏ទ្រង់មិនយល់ព្រមទាល់តែសោះ ។ ក្រោ
យមកវឆ្នាំ១៩៥៧ លោកថាព្រំបានសរសេរលិខិតផ្ទាល់ខ្លួនចម្លងបីផ្តល់ឱវាទសីហនុ

ថា « សម្តេចកំពុងធ្វើឧបាយបាយដាស់សេចក្តីវិជ្ជាសមកច្បាប់ទេសខ្មែរនិងប្រជាពលរដ្ឋខ្មែរហើយ » ក៏សម្តេចមិនឈឺក្បាលយកចិត្តទុកដាក់ ។ សន្និសីទហ្សឺណែវបានឲ្យខ្មែររក្សាភូមិបុណ្យសិក្ខិរបស់អ្នកចុះចូលដូចកាលពីដើម តែសីហនុមិនបានគោរពលក្ខណៈនេះឡើយ ។ ពួកខ្មែររៀតមិញក៏ដូចតែខ្មែរឥស្សរៈ និងក្រុមភ្នំដងរែក, ពួកសឹង-ដុំកថាញ់, ដែរ គ្មានធនធានម្នាក់បានទទួលបុណ្យសិក្ខិតិសម្តេចសីហនុសោះឡើយ មិនត្រឹមតែប៉ុណ្ណោះសម្តេចសីហនុបានទាំងចាត់ពួកគិញតាមអង្កេតគ្រប់អ្នកចុះចូលជារៀងរាល់ថ្ងៃ ។ អង្កេតតាំងពីសកម្មភាពប្រចាំថ្ងៃ ពាក្យសំដីបើនិយាយទិ-តៀនដល់ឧបាយបាយសីហនុ ក៏នឹងត្រូវគិញចាប់ញាត់គុកភ្លាម ដូចករណីលោកវ៉ាន់ឈ្នុង, អតីតខ្មែរឥស្សរៈសឹង-ដុំកថាញ់ (១), លោកឆាយ-យ៉ត (២), លោកកេង-វ៉ាន់សាក់ជាដើម ។

(១) ដោយមិនបានបុណ្យពីសីហនុ ពួកខ្មែរឥស្សរៈភ្នំដងរែក, ក្រោយពីចូលមករួមរស់ក្នុងសង្គមជាតិហើយ, ក៏ទៅរកប្រកបរបរផ្សេងៗទៀតហើយ ។ លោកលាវ-ឆានស៊ីបានមកអែបជាមួយលោកលន់-នល់ ព្រោះធ្លាប់ជាសិស្សនាយទាហាន ហើយជិតជិតទៀតផង ឯប្អូនឈ្មោះលាវ-ឆានស៊ីមកត្រូវជាមិត្តភក្តិរួមថ្នាក់ជាមួយលន់-ណុនផង ។ លោកលន់-នល់បានឲ្យលោកលាវ-ឆានស៊ីធ្វើជាចាងហ្វានវិទ្យាល័យឯកជនខេមរា ដែលជាកម្មសិទ្ធិរបស់លោកលន់-នល់ផ្ទាល់ ។ លោកលាវ-ឆានស៊ីបានបើកតូបលក់ស្បៀងកៅស៊ូមួយ ឈ្មោះសារិកា នៅក្រុងចំណាតរថយន្តឈ្នួលនៅផ្សារថ្មី ។ លោកដួង-ច័ន្ទសារីបានទៅរកស៊ីលក់សាំងនៅទន្លេថ្មី ខេត្តកំពង់ចាម ។ លោកសាំង-សារីតធ្វើជាចាងហ្វានសារពត៌មានខ្មែរថ្មី, ទៅមុខ, ឈាមខ្មែរ ហើយបាននិពន្ធប្រលោមលោកដីសែនពិ-នោះ មានស្នេហាខ្ពង់ខ្ពស់ និងមានស្នេហាជាតិដ៏ហោះមុតរបស់គ្រូអង្គ គឺរឿង «តេជាក្រហម» និង «មហាចោរនៅទល់ដែន» រហូតដល់លោកសេក-សំរៀតចាប់យកទៅសម្លាប់ចោល នៅដើមឆ្នាំ ១៩៥៩ ។ ស្ទើរខ្ញុំបានអានសៀវភៅទាំងពីរនេះ (១៩៥៦) ដោយខ្ញុំម្នាក់មានតូបលក់ស្បៀងកៅស៊ូលក់ក្នុងប្រទេស ។ ឯលោកអ៊ីវ-យ៉ាងធ្វើជាគ្រូបង្រៀនឯកជន និងស៊ីឈ្នួលធ្វើមេធាវីជាមួយជាតិក្លឹងឥណ្ឌូម្នាក់នៅក្រុងភ្នំពេញ។ លោកគាំ-ផែតធ្វើការជាមួយក្រុមហ៊ុនជំនួញ «មហាចូពារពាណិជ្ជ» ខាងជើងផ្សារធំថ្មី ខាងផ្នែកនាំទំនិញចេញចូល (Import-Export) ។ លោកហង្ស-មុនហាក់ចូលទៅអែបជាមួយមហាក្សត្រិយានិកសម្រេច ដើម្បីកាខ្សែល្បែងនិងសិល្បៈបំរើគោលនីតិកែប្រែសង្គមខ្មែរតាមបំណងរបស់លោកសឹង-ដុំកថាញ់បានផ្តល់ ដោយសរសេរឡើងល្បែងដូចជា ៖ «រៀមច្បាំងយើង, ថៅកែចិត្តចោរ, សំបុកឥតមេបា, កញ្ញាចរិយា, វិបត្តិស្នេហា, ចិញ្ចៀនបញ្ជាចិត្ត, ដើមឆ្លុកក្បាជាតិ, ថ្មវ៉ា » តែលោកមិនដាក់ឈ្មោះលោកជាអ្នកនិពន្ធឡើយ ។

(២) លោកឆាយ-យ៉តក៏ជាអតីតខ្មែរក្រុមសឹង-ដុំកថាញ់ដែរ សីហនុចាប់ដាក់គុកជាមួយគ្នានឹងលោកអ៊ីវ-យ៉ាង ។ លន់-ណុនបានទទួលបញ្ជាពីសីហនុទៅចាប់ពួកភ្នំដងរែកព្រមព្រៀងតែម្តងនៅថ្ងៃទី២០ ខែមករា ឆ្នាំ១៩៥៩ ដោយទ្រង់សង្ស័យថា បានចូលរួមដៃជាមួយសម-សារី, ដាប-ឈួនប្រុងធ្វើរដ្ឋប្រហារតាមសេចក្តីត្រូវការនៃរបស់អ្នកស្រីអ៊ីវ-យ៉ាង សព្វថ្ងៃរស់នៅក្រុងហ្សឺណែវ ប្រទេសបារាំង ។ ឯលោកសាំង-សារីតត្រូវលោកស៊ីប៊ីសេក-សំរៀតជាអ្នកចាប់ ។ លោកសេក-សំរៀតបានយកជើងទៅឈូសសំណៅនិពន្ធរបស់លោកសាំង-សារីត ធ្លាក់រាត់រាយ (តាមសេចក្តីត្រូវការនៃរបស់លោកស៊ីប៊ី-គិន) រួចហើយយកលោកសាំង-សារីតទៅសម្លាប់ចោលបណ្តោយទៅ ។ សេក-សំរៀត ក្រោយពីប្រមូលលុយកាក់ដោយលក់ព្រៃឈើ បូរណវត្ថុតំបន់បន្ទាយឆ្មារ (ហ៊ុនត្នាជាមួយហ៊ុល-ទន) មានលុយរាប់លានបាត ហើយបានសង់ផោងកុន ម៉ាស៊ីនកិនស្រូវ សង់វិទ្យុនៅស្រុកសៀម ដោយយុបយិតជាមួយស្រុង-សាក់ ។

(២) លោកឆាយ-យ៉តក៏ជាអតីតខ្មែរក្រុមសឹង-ដុំកថាញ់ដែរ សីហនុចាប់ដាក់គុកជាមួយគ្នានឹង

លោកអ៊ីវ-យ៉ាង ។ លន់-ណុនបានទទួលបញ្ជាពីសីហនុទៅចាប់ពួកភ្នំដងវែកព្រមព្រួងតែម្តងនៅថ្ងៃទី២០ ខែមករា ឆ្នាំ១៩៥៤ ដោយទ្រង់សង្ស័យថា បានចូលរួមដៃជាមួយសម-សារី, ជាប-ឈួន ក្រុងធ្វើរដ្ឋប្រហារតាមសេចក្តីត្រូវការណ៍របស់អ្នកស្រីអ៊ីវ-យ៉ាង សព្វថ្ងៃរស់នៅក្រុងហ្សឺណែវ ប្រទេសបារាំង ។ ឯលោកសាំង-សារីត្រូវលោកស៊ីប៊ីសេក-សំរៀតជាអ្នកចាប់ ។ លោកសេក-សំរៀតបានយកជើងទៅលើសសំណៅនិពន្ធរបស់លោកសាំង-សារីត ធ្លាក់ភាគរាយ (តាមសេចក្តីត្រូវការណ៍របស់លោកស៊ីប៊ីសេក-សំរៀត) រួចហើយយកលោកសាំង-សារីតទៅសម្លាប់ចោលបណ្តោយទៅ ។ សេក-សំរៀត ក្រោយពីប្រមូលលុយកាក់ដោយលក់ព្រៃឈើ បូកណាវត្តតំបន់បន្ទាយឆ្មារ (ហ៊ុនគ្នាជាមួយហ៊ុន-ទន) មានលុយរាប់លានបាត ហើយបានសង់រោងកុន ម៉ាស៊ីនកិនស្រូវ សង់វីឡានៅស្រុកសៀម ដោយបុប្ផិយកជាមួយសុង-សាក់ ។ ក្រោយសេក-សំរៀតអស់អំណាចដោយខ្មែរក្រហមឈ្នះ ហើយជិះខ្នុរម្នាក់ច្រកត់ទៅស្រុកសៀម ដោយសង្ឃឹមរោងកុនវីឡាទាំងនោះ តែត្រូវសុង-សាក់ដាក់ឈ្មោះវាទាំងអស់ សេក-សំរៀតសល់តែក្តីតខោ ហើយមករាលយតែជាប់ដៃយកប្រពន្ធហើ-សន, ចាងហ្វាងតុលាការសឹកបាត់ដំបង, ប្រពន្ធដើមសេក-សំរៀតក៏រត់ចោលទៅនៅស្រុកបារាំងជាមួយកូនស្រី(កូនចិញ្ចឹមជាក្មួយខាងប្រពន្ធ) ទៅ ។ ក្រោយមកសេក-សំរៀតបានស្នាក់ថែថ្ងៃលមកជំរុំធុនប៊ូរី តែគ្មានប្រទេសណាមួយព្រមទទួលយកសោះ ទាំង Pere Venet, ទាំងខាងសហរដ្ឋបានប្រាប់សេក-សំរៀតថា ៖ < ប្រទេសគេគ្មានកន្លែងឲ្យគាត់ទៅរស់នៅទេ (ឆ្នាំ១៩៨១) > ។ ស្ទើរខ្ញុំបានមកទាន់ឃើញសេក-សំរៀតនៅក្នុងជំរុំធុនប៊ូរី ។ កាលនោះសេក-សំរៀតបានចូលរួមជាមួយព្រះតេជព្រះគុណហុក-សារីណូ (សព្វថ្ងៃក្នុងនាមប្រទេសកាណាដា) ធ្វើជាព្យាបាលទៅអង្គការសហប្រជាជាតិ គាំទ្រសម្តេចសីហនុ ហើយដើរតៀវគរគេឲ្យជួយចុះហត្ថលេខាលើព្យាបាលនោះ តែខ្ញុំដែលទទួលខុសត្រូវខាងសាលាមធ្យមសិក្សាធុនប៊ូរី បានប្រឆាំងមិនព្រមចុះហត្ថលេខាលើព្យាបាលនោះ ព្រោះសំអាងថា នយោបាយសម្តេចសីហនុមិនច្បាស់លាស់សម្តេចសីហនុជាខ្មែរក្រហម ។ លោកសេក-សំរៀតថែមទាំងស្ទួន និងបានទាំងកត់ឈ្មោះខ្ញុំទុកក្នុងបញ្ជីខ្មែររបស់គាត់ទៀតផង ។

ក្រោយមកសេក-សំរៀតបានស្នាក់ថែថ្ងៃឈ្មោះ ហើយធ្វើ Visa ក្លែងបន្លំ បានចេញទៅស្រុកបារាំង ទៅរស់នៅលាក់មុខក្នុងក្រុងហ្សឺណែវរហូតដល់ឆ្នាំ១៩៩០ ។
 (កកន ៖ នៅឆ្នាំ១៩៨៤ សេក-សំរៀតបានវិលត្រឡប់ចូលស្រុកខ្មែរវិញ ហើយលក់ក្បាលជាមួយនរោត្តម-បុប្ផាទេវី, នរោត្តម-ចក្រពង្ស និងនុត-ណារាំង ក្នុងជួរគណបក្សប្រជាជនកម្ពុជា ។ ឆ្នាំ១៩៨៤ សេក-សំរៀត, នរោត្តម-បុប្ផាទេវី និងនរោត្តម-ចក្រពង្ស ក៏វិលក្បាលមកចុះចូលខាងគណបក្សហ៊ុនស៊ុនប៊ូរីវិញ ។ សព្វថ្ងៃនេះសេក-សំរៀត បានធ្វើជាសមាជិកព្រឹទ្ធសភាខាងគណបក្សហ៊ុនស៊ុនប៊ូរី) ។

សីហនុបានក្លាយជាមហាវិទ្យុស ដោយទាមទារឯករាជ្យបានពីអាណានិគមបារាំងដើម្បីក្រសែបយកអំណាចឲ្យពេញដៃ សម្តេចសីហនុបានដាក់រាជសម្បត្តិដល់មាតាបិតាក្នុងឆ្នាំ១៩៥៥ ហើយហាក់ចូលមកប្រឡូកបង្កើតគណបក្សនយោបាយម្តងឈ្មោះ < សង្គមរាស្ត្រនិយម > ។ មាត់ខ្មែរខ្លះបានល្អច្រើនបីយាយគ្នាថា គណបក្សនយោបាយរបស់សីហនុបើឲ្យឈ្មោះថា < សង្គមរាស្ត្រយំ > ទើបត្រូវជាង ។
 (កកន ៖ < សង្គមរាស្ត្រនិយម > បើដឹកតែពាក្យរាស្ត្រចេញគឺគណបក្ស < សង្គមនិយម > ។ ដើម្បីឲ្យរឹតតែដូចសង្គមនិយមមែនទែន សម្តេចសីហនុបានឲ្យសមាជិកនៅក្នុងបក្សហៅគ្នាថា < សហជីវន ឬសហជីវនី > ជាដើម) ។ ទ្រង់បានកំទេចគណបក្សនយោបាយដទៃទៀត ដោយប្រើវិធីយោរយៅបំផុត ដូចជាឲ្យមនុស្សយកគ្រាប់បែកទៅគប់សម្លាប់លោកអៀវ-កើស ជាប្រធានរដ្ឋសភា និងជាប្រធានគណបក្សប្រ

ជាធិបតេយ្យ, ឲ្យលោកសម-សារីរិយកព្រះគិញនិងទាហានហ្នឹង ទៅបាញ់លោកអៀវ ស៊ីចូវ, កេង-វ៉ាដ់សាក់ជាយោសនិកបក្សប្រជាធិបតេយ្យ ដែលកំពុងយោសនាដៅ មុខក្រសួងយោសនាកាក្នុងឆ្នាំ១៩៥៥ តែគ្រោះល្អគ្រាប់កាំភ្លើង បែរជាមកត្រូវអ្នកបើកបរទ្បាណសម-សារីរិយទៅវិញ (៣) ។

ក្រុមបក្សនយោបាយទាំងអស់ ដោយខ្លាចសីហនុធ្វើបាបសម្លាប់ពោល ក៏ព្រម ចូលរួមជាមួយគណបក្សសង្គមរាស្ត្រនិយម ដែលមានសីហនុជាប្រធានអស់ ខ្លះ ទៀតក៏រស់នៅតែឯកឯង មិនហ៊ានធ្វើសកម្មភាពនយោបាយអ្វីទៀតឡើយ ដូច្នេះ គ្មានអ្នកជំទាស់ប្រឆាំងនឹងសម្តេចសីហនុទៀតទេ ។ សីហនុក៏អនុវត្តនយោបាយ របៀបជិះសេះបែរខ្នងលែងដៃ ធ្វើស្រែចម្ការចិត្តទ្រង់នឹកឃើញ គ្មាននរណាមួយ ហ៊ានជំទាស់រវាង សូម្បីតែអ្នកដែលសីហនុបានតែងតាំងជាទីប្រឹក្សាផ្ទាល់របស់ទ្រង់នោះ ក៏មិនហ៊ានផ្តល់ឱវាទផ្ទុយពីការយល់ឃើញរបស់សម្តេចសីហនុសោះឡើយ ។ ខ្មែរកាលណោះតែងតែនិយាយគ្នាថា ៖ « តាមតែព្រះបញ្ញាញាណដ៏ភ្លឺស្វាងរបស់ ព្រះអង្គចុះ » ជាពិសេសលោកម៉ា-ឡៅពី ដែលជាអ្នកធ្វើអត្ថាធិប្បាយថែមថយយ៉ាងពិរោះក្នុងពិធីសិរិមិទ្ធិផ្សេងៗ ដែលមានសីហនុជាអធិបតី ផ្សាយតាមសម្តេងវិទ្យុជាតិ ។

(កកគ ៖ លោកម៉ា-ឡៅពី បានវិលត្រឡប់ទៅស្រុកខ្មែរវិញក្នុងសម័យរដ្ឋកម្ពុជា ហើយបានចូលជាសមាជិកគណបក្សប្រជាជនកម្ពុជា ។ លោកនៅតែប្រព្រឹត្តល្បែង ជល់មាត់ដដែល ជាចំណូលចិត្តរបស់លោកតាំងតែពីដើមរហូតមក ។ លោកបាន ស្លាប់នៅស្រុកខ្មែរដោយរោគបេះដូង (មិនចាំឆ្នាំ ឬប្រហែលមុនពេលបោះឆ្នោតអ៊ុនតាក់)) ។

គេសង្កេតឃើញមានមតិយល់ឃើញបីចំពោះរូបតួអង្គសម្តេចសីហនុ ៖

១- ពពួកកសិករខ្មែរនៅស្រុកស្រែចំការ ដោយមិនបានទទួលការសិក្សាអប់រំ ផ្នែក « វិជ្ជាពលរដ្ឋ (Instruction civiques - Social studies) មាត់ជឿថា « សីហនុ ជាអ្នកមាត់បុណ្យ » ជា « ព្រះបាទធម្មិក » តាមក្បួនពុតទំនាយ (៥) ត្រង់វត្ត « មិន លីកម្លឹរដើរកព្រះបាទធម្មិក » ។

កាលខ្ញុំនៅជាសិស្សវិទ្យាល័យសន្តិភាពក្រុងកំពង់ស្ពឺ ក្នុងឆ្នាំ១៩៦០ កាលនោះ សម្តេចបាទយាងទៅសម្តេចរាជការវិទ្យាល័យមួយទើបនឹងសង់ថ្មី ។ ពួកយើងជាសិ

(៣) តាមសេចក្តីត្រូវការណ៍របស់លោកសិម-គិន នៅរដ្ឋវ៉ាស៊ីនតោន ។
(៥) ព្រះបាទធម្មិកប្រែថា ស្តេចដែលប្រកបដោយធម៌ អនុវត្តច្បាប់ទសពិតរាជធម៌ (ធម៌ទាំង១០ ប្រការ ដែលស្តេចល្អត្រូវអនុវត្តតាមព្រះតាម) ។ ព្រះបាទធម្មិកនេះមានក្នុងក្រាំងទំនាយរបស់តាពុត តែខ្មែរអ្នកចម្លងត្រូវបាន ដោយចង់ឲ្យគេជឿកាន់តែខ្លាំងនោះ, ក៏សរសេរកែទៅជា «ពុទ្ធនិយាយ» ទៅវិញ ។ តាមពិតព្រះពុទ្ធក៏នៅប្រទេសឥណ្ឌាឯណោះ ពុំបានធ្វើការទស្សន៍ទាយពីស្រុកខ្មែរទេ។ ទំនាយតាពុតបានថែងថា ៖ ដល់ពាក់កណ្តាលសាសនា (ពុទ្ធសករាជ២៥០០) នៅស្រុកខ្មែរនឹង មានអស្សរជ្រាបិទិស ច្បាំងកាប់ចាក់គ្នាយាមដាបពោះដីរិ ហើយនឹងមានចិនពីស្រុកចិន លីកម្លឹរ ដើរស្វះស្វែងរកព្រះបាទធម្មិក មកជួបលោកសង្ឃតុល្លាចិពររហែកគង់លើថ្ម ហើយស្គាល់ថាជា ព្រះបាទធម្មិក ក៏នាំស្តេចធម្មិកនេះឲ្យទៅបង្ក្រាបពួកអស្សរទាំងនោះឲ្យឈប់ច្បាំងគ្នា រាស្ត្រខ្មែរស្រុក ស្រែក៏នាំគ្នាកាត់យល់ថា សីហនុជាព្រះបាទធម្មិក ។

សូរស្លៀកពាក់ឯកសណ្ឋានយុវន ខោអាវកាតី មានចងក្រវាត់ខ្មៅយ៉ាងតឹងបំពងក
 នឹងសក្តិបន្តោងរូបសម្តេចសីហនុ ផ្អាក«យុវជនរាជសង្គមនិយមខ្មែរ» រណែងរ-
 ណោងយ៉ាងចុញទ្រាង ។ ពួកយើងបានទទួលបញ្ជាពីលោកចាងហ្វាង ងួន-ស្រែង
 ឲ្យក្រោកតាំងពីព្រលឹមស្រាងៗ ត្រៀមខ្លួនមកឈរចាំទទួលបដិសណ្ឋារកិច្ចសម្តេច
 សីហនុ តាំងតែពីព្រមិមម៉ោងប្រាំមួយរហូតដល់ថ្ងៃត្រង់ក្តៅហែង ។ ភ្នែកទាំងរាស្ត្រ
 ទាំងសិស្សទាំងអស់គ្នា ខំសម្លឹងមើលទៅលំហអាកាស ក្រែងឃើញយន្តហោះកន្ត្រៃ
 រុយស្តេចមីហោះមក ។ ពេលឧទ្ទម្ភាគចក្រហោះផ្ទៃលើលើ សីហនុបានបោះក្រ-
 ណាត់យីហោ«សង្គម»។ ក្មេងៗរាស្ត្រទាំងស្រីទាំងប្រុសរត់ជាជំនួញតាមដំណើរក្រ-
 ណាត់នោះ ។ នៅជិតខ្ញុំមានមីងម្នាក់ ស្រាប់តែក្រណាត់ធ្លាក់មកចំគាត់តែម្តង ខ្ញុំឃើ
 ញទឹកមុខគាត់ត្រេកអរណាស់ ដៃអោបក្រណាត់នោះយ៉ាងជាប់ ឈរភ្លឹកភ្លែចខ្លួនម្ត
 យសន្តះធំ ។ ក្រោយមកគាត់ពុំបានយកក្រណាត់ផុតចោកនោះទៅកាត់ស្លៀកពាក់
 ឡើយ គាត់ជឿថាជារត្តិតិសិដ្ឋិរបស់ព្រះបាទធម្មីក ។ គាត់បានយកក្រណាត់នោះទៅ
 តំកល់លើហ៊ុំដំបូងព្រះពុទ្ធរូប ថ្វាយបង្គំរាល់ថ្ងៃ (៥) ។ សុន្ទរកថាយ៉ាងវែងអន្ត
 យ បែកជាអូរហូរជាស្ទឹង សម្តេចតិះដៀលបង្គាប់អាមេរិកាំងថា «អាតាំង» (៦) មិន
 ចេះធ្វើស្រែខ្លះអង្ករស៊ី (តាមពិតអាមេរិកាំងជាប្រទេសលេខមួយក្នុងការដឹកអង្ករចេ
 ញទៅលក់ក្រៅប្រទេស) ជេរនាយករដ្ឋមន្ត្រីសៀមថា « អាថ្នមកាទីកាចន កាតន កា
 នា » ផង ជេរយួនដើរ-ឱនខ្សៀមផង ។ ប្រជារាស្ត្រស្រុកស្រែ ជាពិសេសតាយាយ
 ចាស់ៗ អង្គុយចោងហោងស្តាប់សុន្ទរកថាសម្តេចសីហនុ ហើយមិនលើកដៃប្រ-
 ណាម្យដាក់លើក្បាល ដូចគេស្តាប់លោកទេសន៍អញ្ចឹង ។

រាស្ត្រស្រុកស្រែចំការ មុននឹងនិយាយដល់ព្រះនាមទ្រង់ គេតែងតែលើកដៃ
 បន្ទូលឡើងទៅលើក្បាល នឹករំលឹកដល់ព្រះអង្គជាតិច្ច ព្រោះទ្រង់ជាអ្នកមានបុណ្យ
 ។ អ្នកខ្លះ មានទាំងពួកព្រះអង្គម្ចាស់ខ្លះផងអត់ថា នឹងជឿថា «វង្សស្តេចខ្មែរជានិរ-
 ព្រះពោធិសត្វ» ថែមទៀតផង ។ រាស្ត្រខ្មែរខ្លះទៀត បានទាំងហាមកូនចៅកុំឲ្យតិទៀ
 នពីទ្រង់ ព្រោះនឹងមានបាបធ្ងន់ណាស់ ។

២- ចំពោះមតិបញ្ជីវន្តខ្មែរវិញ ពួកគេយល់ឃើញថា សម្តេចសីហនុលោកលដំ
 អំណាចហួសហេតុ ក្រសោបយកកិច្ចការនាយករដ្ឋមន្ត្រីមកកាន់ផ្ទាល់ យកកិច្ចការ
 របស់តុលាការមកធ្វើជាការចូលគាល់សវនាការតាមបែបស្តេចខ្មែរជំនាន់ដើម ទ្រង់
 ឲ្យរាស្ត្រឈប់ឈ្លោះគ្នា ហើយសន្យាឲ្យប្រាក់ប៉ុណ្ណោះប៉ុណ្ណោះ ។ លោកតាហ៊ុល ឬ

(៥) គ្រប់តែចាស់ៗ ជាពិសេសគ្រូមន្តអាគម បានយកក្រណាត់សង្គមនោះ ឬក៏រូបថតសម្តេចសីហ
 នុដាក់លើហ៊ុំដំបូងជាមួយទ្រូក កន្សែងយន្ត ព្រះពុទ្ធរូប ថ្វាយបង្គំរាល់ថ្ងៃ ។

(៦) ពាក្យសីហនុហៅអាមេរិកាំង ។ តាមភ្លើងបុរាណខ្មែរដែលសរសេរតែពីភ្លើងស្តេច ដូចជាព្រះ
 ជិនវង្ស, រតនាវង្ស, ទិព្វសង្វារ...។ល។ គេសរសេររបៀបតែមួយ គឺមានកូនស្តេចចេញទៅរៀន
 មន្តអាគមគាថាពិតាសីនៅព្រៃហោមពាន្ត ។ គ្រប់ៗតែភ្លើងបែបនេះ, តាសីមានក្មេងបំផិញាក់
 ឈ្មោះថា «អាតាំង» (អាតាំងចៅតា) ។ អាតាំងល្ងង់មហាសែនល្ងង់ រស់នៅជាមួយលោកតាសី
 រាប់សិបឆ្នាំមកហើយ ស្តីក៏អាតាំងមិនចេះដែរ កុំសូម្បី «នខ្វាក់» ក៏មិនចេះផង ។ សីហនុយក
 ឈ្មោះអាតាំងនេះមកហៅមកដាក់ឲ្យអាមេរិកាំង ថាអាមេរិកាំងល្ងង់ (មានតែសីហនុទេដែលចេះ)
 អាមេរិកាំងខ្លះអង្ករស៊ីជាដើម ។

លោកយើង-ទិតដែលកាន់លុយនោះ មិនដែលបើកប្រាក់ឲ្យរូបប្រាក់នោះឡើយ តាមបន្ទូលរបស់សម្តេចទេ គាត់លួចកិបខ្សឹបលាក់ទុកផ្ទាល់ខ្លួនគាត់យ៉ាងសន្តិកសន្តាប់ ។ ចំពោះអាហារូបករណ៍ទៅទៀតឯងបរទេសវិញ (៧) ទ្រង់អនុញ្ញាតឲ្យខ្លះៗដែរ តែផ្នែកខាងពិភពលោកបច្ចេកទេសស្មោះ ឯខាង «នយោបាយ, សេដ្ឋកិច្ច, សង្គមកិច្ច, ច្បាប់» ទ្រង់មិនអនុញ្ញាតឲ្យជាដាច់ខាត ដោយសីហនុសំអាងថា ខ្លាចនាំមនោគមវិជ្ជាបរទេសផ្តេសផ្តាសចូលស្រុក ។ តាមពិតគឺសីហនុខ្លាចគេចេះជាង ហើយមកដំណើរមន្ត្រីអំណាចពីទ្រង់ទៅវិញទេ ។

សីហនុជាស្តេចចិត្តស្រី រាប់ខឹង មាយាងរង់កំច្រើន កំព្រើញចង់លាលែងរាប់រយដង (តែសីហនុនៅតែលើអំណាចរហូត) ឲ្យគេអង្វរនាំគ្នាធ្វើព្រាតិ ឬឈរទាមទារសុំឲ្យព្រះអង្គនៅជា «អគ្គមន្ត្រីទ្រទ្រង់មតទៅទៀត» ខាតពេលវេលាអស់សន្តិក ។

សីហនុអត់អាងខាងព្រះធ្វើកុន ដូចជាបង្កើតពាក្យ «ធីងមោង» ជាដើម ។ តាមប្រកបព្រាសការណ៍ថា សម្តេចសីហនុខ្លាចមែន ចូលចិត្តស្រីណាស់ (៨) ។ គាមីនខ្មែរម្នាក់ ដោយចង់យកគាប់គួរជាមួយសម្តេចសីហនុ ក៏នាំភរិយាដ៏ស្រស់ក្មេងទៅចូលគាល់សម្តេចទតឃើញក៏សព្វព្រះទ័យ ទាញដៃលោកជំទាវក្មេងចូលបន្ទប់បាត់ទៅ ។ គាមីននោះស្ទើរតែនឹងធ្វើអត្តឃាតខ្លួនព្រោះតែរឿងនេះ តែដោយសម្តេចសីហនុដើម្បីបុណ្យស្មើនឹងរដ្ឋមន្ត្រី ក៏ពេញចិត្តបាត់មាត់ឈឹងតែម្តងទៅ (៩) ។ ដូចប្រពន្ធចុងប្រធានាធិបតីតំណែងស៊ីសុវត្ថិការណ្ណ ជាមួយគ្រូក្មេងខេត្តសៀមរាបម្នាក់ ។ អ្នកស្រីស៊ីសុវត្ថិការណ្ណបានមកនៅជាមួយសម្តេចសីហនុ ឯដំណាក់ក្តីបូកគោចម្ពុនមួយអាទិត្យតែពីរនាក់ ។

សម្តេចសីហនុជាបិតាក្របីវិស័យ ៖ បិតាឯករាជ្យជាតិ, បិតាកីឡាជាតិ, បិតាសិក្សាធិការជាតិ, បិតាសិល្បៈ (ត្បូងករាពយន្ត), បិតាចម្រៀង មានបទកូលាបល្អឯប្រាបាង (រហូតបានម្ចាងលាវមួយ), ពេលព្រឹកជួបភ័ក្រ្ត...។ល។ ជួនកាលទ្រង់ទ្រើងប្រជុំក្មេងផង, បិតាការស៊ីណេម៉ាតូ, បិតាវៀតកុង និងចង់ធ្វើជាបិតាដេញវៀតកុងទៀត តែទ្រង់សឹមតៈនិងលង់-ឈប់មិនអនុញ្ញាតទុកឱកាសឲ្យ ។

(៧) អាហារូបករណ៍ជានិច្ចពីប្រទេសជប៉ុន តាមរយៈអង្គការសហប្រជាជាតិ មាន UNESCO ជាដើម ដល់ប្រទេសទន់ខ្សោយ ឲ្យបញ្ជូនសិស្សទៅរៀននៅស្រុកគេ មានបារាំង, អាមេរិកាំង អង់គ្លេស... តែដើម្បីបានអាហារូបករណ៍ទាំងអស់នោះ គេត្រូវស្នូកប្រាក់ខ្ពង់ខ្ពស់មួយ ដល់អ្នកដែលកាន់កាប់ខាងអាហារូបករណ៍នោះ បើពុំនោះទេ គេបញ្ជូនតែកូនចៅគេ កូននាមីនដែលប្តៅទ្រុឌទៅរៀនរៀនទៅវិញ ។

(៨) នេះជាទម្លាប់របស់នាមីនខ្មែរតាំងពីបុរាណមក ដើម្បីបានបុណ្យសក្តិពីស្តេច គេយកកូន, ជួនកាលជាប្រពន្ធ ឲ្យតែស្តេចសព្វព្រះទ័យ, ទៅថ្វាយស្តេចដូចជាកថាថងព្រំព្រា, ទំពុកកថាថងឈុំ, ស្តេចត្រាញ់ខេត្តបាត់ដំបង, បានយកកូនស្រីមួយទៅថ្វាយហ្នឹងនរោត្តម និងកូនស្រីមួយទៀតទៅថ្វាយស្តេចសៀមជាដើម ។

(៩) សូមអានសេចក្តីសម្ភាសន៍របស់សីហនុ ក្នុងទស្សនាវដ្តី Playboy Vol.34 No.5- May 1987 ផងចុះ តែទ្រង់ពុំបានលាតត្រដាងអស់ពីរឿងពិតរបស់ទ្រង់ ជាមួយអស់លោកជំទាវ លោកស្រីខ្លះៗនោះទេ ។

សម្តេចសីហនុមានចរិតប្រែប្រួល គ្មានច្បាស់លាស់ មានគោលដៅរក្សាតែអំណាចផ្ទាល់ខ្លួន បន្ទាត់នយោបាយតាមនីកឃើញ ថ្ងៃនេះអញ្ចេះ ស្រែកឡើងប្រែជាអញ្ចេះទៅវិញ ស៊ីដោរ និងចូលចិត្តត្រូវគេបញ្ជារកោតសរសើរពីខ្លួនឯង ។

សីហនុគឺកម្ពុជា! កម្ពុជាគឺសីហនុ! នរណា ខ្មែរណាដែលមិនយល់ស្របតាមយោបល់ទ្រង់ទេ គឺជាជនក្បត់ជាតិ ។ សម្តេចសីហនុយកលោកប្រាប-អ៊ិន (១០), សៅ-ង៉័យ, ស៊ីសុមុត-សុវណ្ណិរី... និងខ្មែរសេរីជាច្រើនទៀត ទៅបាញ់ចោលនៅត្រពាំងក្រឡឹង (កំពង់ស្ពឺ) រួចហើយថតបញ្ចាំងក្នុងកម្មវិធីទូរទស្សន៍ គ្រប់រោងកុដក្នុងក្រុងភ្នំពេញនិងខេត្តក្រៅ ព្រមទាំងចុះក្នុងទស្សនាវដ្តី «សង្គម» ដែលមានទ្រង់ជាចាងហ្វាងផង ។

សម្តេចសីហនុបានបង្កើតឲ្យលេងបៀវចំ អាប៉ោង ល្បែងស៊ីសង់គ្រប់មុខពេលចូលឆ្នាំខ្មែរម្តងៗ ធ្វើឲ្យបាត់បង់អស់ល្បែងប្រជាប្រិយខ្មែរ ហើយប្រជារាស្ត្រខ្មែរនៅលេងល្បែងស៊ីសង់ជាច្រើនខែបន្តទៅទៀត ។ ទ្រង់បើកកាស៊ីណូរដ្ឋប្រាក់ចូលជួយទប់ថវិកាជាតិអាណថយ ។ ប្រជារាស្ត្រ ឆាមីនខ្មែររីករវៃព្រោះតែកាស៊ីណូជាតិ ខ្ពស់លេងលះគ្នា ដូចជាករណីលោកសឹង-ភឿកថ (១១) ជាដើម ខ្លះទៀតចងកសម្លាប់ខ្លួន លោតទឹក ស្រីៗខ្លះក្លាយជាស្រីលក់ខ្លួន ចោរកម្មចោរឆក់កើតពាសពេញក្រុងភ្នំពេញ កុងស៊ីបញ្ចាំងកាត់តែកើតច្រើនឡើងនៅមុខរោងកាស៊ីណូមាត់ទន្លេជិតសាលចតុមុខ, ឆាមីន គយ ប៉ូលីសកាត់តែស៊ីសំណុក ពុករលួយកាត់តែខ្លាំង ដើម្បីយកលុយទៅស្រង់ដើមក្នុងកាស៊ីណូរដ្ឋ ។

ឯមាតាសីហនុ, ក្សត្រីកុសុមៈ និងអ្នកម្នាងម៉ូធិចក៏ខំរកស៊ីតែរៀងៗខ្លួនដែរ ។ ក្សត្រីកុសុមៈជាមាតាសម្តេចសីហនុនិងអ្នកម្នាងម៉ូធិចមិនត្រូវគ្នាទេ ខំប្រជែងប្រណាំងដំណើរមប្រើអំណាចតទ្ធិពលជាមាតា ជាប្រពន្ធប្រមុខរដ្ឋរៀងៗខ្លួន ដោយតែងតាំងមនុស្សជាទីសំណប់ចិត្ត ចេញសំបុត្របោះត្រារាជវាំង តាំងក្នុង-ម៉ារហ្គាំងឲ្យធ្វើជាចាងហ្វាងអេសស្កាដេ (S.K.D.) ជាដើម ។ អ្នកម្នាងជាមួយបងខ្លួនគឺអ៊ី-ម៉ាណូរិន ឆ្លៀតរកស៊ីហ៊ុនជាមួយពួកយួនរៀតកុងហុង-យូផង, រត់ពន្ធមាសប្តូរទិសតាមយន្តហោះផង (១២) (គយម្នាក់ដែលចាប់ដោយមិនបានដឹងថា ជារបស់អ្នកម្នាងម៉ូធិច ក៏ត្រូវគេផ្តាស់ចេញ២៤ម៉ោង វិសតែនិងអស់បុណ្យស្រីក្តីថែមទៀត), ដឹកអង្ករ ថ្នាំពេទ្យ

(១០) កាលនោះសម្តេចសីហនុបានប្រកាសតាមវិទ្យុ ឲ្យខ្មែរសេរីចូលមកចរចាគ្នា ។ លោកសឹង-ង៉័កថាញ់ស្ទុកអ្នកស្ម័គ្រចិត្តចូលមកស្រុកខ្មែរ តាមខេត្តតាកែវ ដែលកាលនោះលោកអ៊ិន-តាំធ្វើជាចៅហ្វាយខេត្ត ។ សីហនុបានកែប្រែពីចរចាជាមួយខ្មែរសេរី ត្រឡប់ជាយកប្រាប-អ៊ិន ទៅឲ្យក្មេងជេរម្តាយច្រាស់ឆ្កេះយ៉ាងអាក្រក់អាក្រី ផ្សាយតាមសម្លេងវិទ្យុជាតិ ។ លោកអ៊ិន-តាំបានប្រាប់ប្រាប-អ៊ិនឲ្យសុំទោសសម្តេចទៅនឹងបានរួចខ្លួនហើយ តែប្រាប-អ៊ិនមិនព្រម ។ សម្តេចឲ្យយកប្រាប-អ៊ិនទៅបាញ់ចោលនៅត្រពាំងក្រឡឹង ថតបញ្ចាំងគ្រប់រោងភាពយន្ត ។

(១១) ផ្ទះខ្ញុំនៅលង់ពីរផ្ទះពីផ្ទះលោកសឹង-ភឿកថ ដែលជារដ្ឋមន្ត្រីម្តង និងជាចាងហ្វាងសារព័ត៌មាន «មាតុភូមិ» តែក្រោយមកត្រូវសីហនុបិទចោល ក៏បោះរៀងមិនមាន ដាវទិព្វស៊ីឡុង, ទេពឥន្ទ្រសេនាក្សាហាន... ល។ វិញ ។

(១២) សេចក្តីឲ្យករណីរបស់លោកម៉េ-សេរី ជាក្មួយខាងភរិយាលោកអ៊ិន-តាំ សព្វថ្ងៃរស់នៅក្រុងភ្នំពេញ ។

កាំភ្លើង គ្រាប់រំសេវ ជាមួយចិនគូច-អាត ទៅផ្តល់ឲ្យទ័ពវៀតកុង-វៀតណាមខាង
ជើង ដោយមូលដ្ឋានតាំងលើដីខ្មែរ តាមខេត្តជាប់ជាយដៃនៃខ្មែរ-យួន ។ មួយទៀតគ្រូ-
សារទែក-វណ្ណឌី (មានទំនាក់ទំនងជិតជិតជាមួយអ្នកម្នាងផង) បានទទួលឯកសិទ្ធិ
ពិសេសក្នុងការរកស៊ីធ្វើជំនួញ ដោយយកក្រុមហ៊ុនរដ្ឋធ្វើជាត្រីមុខ (Magasin
d'Etat) ក្នុងការដាំទំនិញចូលពីបរទេស, ពិសេសពីស្រុកបារាំងមកលក់ ។

ព្រោះតែរបៀបយ៉ាងនេះហើយ ទើបប្រទេសខ្មែរដែលផ្តាច់ជំនួយអាមេរិកាំងក៏
មានវិបត្តិសេដ្ឋកិច្ចយ៉ាងធ្ងន់ធ្ងរ ហេតុមកពីមេដឹកនាំនិងនាមីដក្នុងផ្ទៃនៃវិបត្តិវិបត្តិ
ណាគិតខ្លាចរលាយអស់ស្រុកដល់បន្តិចសោះ ។ រហូតសព្វថ្ងៃនេះហើយក៏ដោយ
គេនៅតែឆ្លើយដាក់ថា < មកតែពីពួកប្រទេសមហាអំណាច, មកតែពីពួកគ្រូចូលជា
មួយខ្មែរក្រហម (សំដីពួកនាយទាហានខ្លះ) > តែត្រង់សីហនុ ត្រង់នាមីនខ្មែរធ្វើការ
ឲ្យខ្មែរក្រហម ធ្វើការឲ្យយួនមកយកស្រុកនោះ ពួកគេហាក់ដូចជាមើលមិនឃើញ
សោះ ។ តាមពិតអ្នកចូលជាមួយខ្មែរក្រហមមិនមែនមានតែគ្រូទេ មានគ្រប់ក្រសួង
តាំងពីពេទ្យ ចៅក្រម វិស្វករ...។ល។ ឯសម្តេចសីហនុសោតក៏ជាមេខ្មែរក្រហមថែ
មទៅទៀត ។

៣- តាមទស្សនៈអ្នកនិពន្ធបរទេស ជាពិសេសពួកបណ្ឌិតប្រទេស គេមើលឃើ
ញថា សីហនុជាស្តេចសក្តិភូមិតាំងពីឆ្នាំ១៩៤១ (1) ដល់ឆ្នាំ១៩៧០, ជាប្រមុខរដ្ឋ, ជា
នាយករដ្ឋមន្ត្រី, ជាប្រធានបក្សនយោបាយប្រមួយគត់ (សង្គមរាស្ត្រនិយម), អ្នកដឹក
នាំប្រជុំរងក្លែង Jazz, ចាងហ្វាងទស្សនាវដ្តី (សង្គម, ផ្សេងៗ), ចាងហ្វាងថតភាព
យន្ត និងជាតួឯកផង, ជាអ្នកបើកកាស៊ីណូ, ជាអ្នកសាកល្បងរួមបញ្ចូលទ្រឹស្តីពុទ្ធនិ
យមនិងលទ្ធិប្រជាធិបតេយ្យ (តាមឱវាទរបស់ប្រធានាធិបតីរ៉ូម៉ានី ដែលត្រូវប្រហា
ជីវិតនៅខែធ្នូ១៩៤៩ ដើម្បីរក្សាអំណាចទ្រង់ឲ្យបានមួយជីវិត) ។ ជាមនុស្សឥតបាន
ការ រាប់ខ្ចាស់ ចូលចិត្តអ្នកភាងពីថ្មីដៃខាង«ធ្វើកុន», មិនអនុញ្ញាតអត់ទោសដល់ការ
ទិតៀននិងការខ្វែងយោបល់ផ្ទុយពីទ្រង់ឡើយ, ចាត់ទុកទីប្រឹក្សានិងអ្នកជំនួយថាមា
នសមត្ថភាពមិនដល់ទ្រង់, ចិត្តល្អណាស់ជាមួយអ្នកដែលចេះយកចិត្ត លុតក្រាបគា
ប់គួររណេបរណេបស្របតាមទ្រង់ (ដែលភាសាសាមញ្ញនិយាយថា ចេះត្រឹមតែ «កូ
ណាសេសៗប៉ុណ្ណោះ), តែម្នាក់ៗខ្លាចញញើតណាស់និងចរិតរាប់ខឹងច្រឡោតរប-
ស់ទ្រង់ ។ សុទ្ធតែរកថារបស់សម្តេចសីហនុជាសំដី «ចោលដីដំទាំងដង» មានលក្ខ-
ណៈពិសេសខ្លះៗម្យ៉ាង (Idiosyncratic) ហើយឯការពន្យល់របស់ទ្រង់ច្រើនមាន
ន័យមិនប្រាកដមិនច្បាស់លាស់ ។ ក្នុងពេលជាមួយគ្នានោះ សម្តេចសីហនុមានទេ-
ពកោសល្យច្រើនប្រសប់ខាងផ្នែកនយោបាយ មានសម្ពុស្សរឹងប៉ឹងនិងមានប្រាជ្ញាវៀ-
ងវៃ (តែគួរស្តាយមួយផ្នែកមេដឹកនាំនេះ ដែលមិនបានទទួលការអប់រំខាងផ្នែកដឹកនាំសោះ
) ។ បន្ទាប់ពីការចាប់ផ្តើម (រៀនធ្វើនយោបាយទ្រឹបទទ្រាប មិនច្បាស់លាស់មួយ
ពីដំបូងទីមក សម្តេចសីហនុក្រែបជញ្ជក់យកបានលក្ខណៈទាំងអស់នេះ ក្នុងផល
ប្រយោជន៍នៃបុព្វហេតុដ៏ខ្ពង់ខ្ពស់មួយ -គឺការរក្សាប្រទេសកម្ពុជាឲ្យស្ថិតនៅក្នុងស
ន្តិភាពនិងឯករាជភាពបានមួយរយៈ រួចផុតពីការរំលោភរបស់អ្នកជិតខាង (សៀម-
យួនខាងត្បូង តែសីហនុឲ្យយួនខាងជើងរំលោភតាំងសេនាធិការសឹកនៅលើដីខ្មែរ)

ទំនាក់ទំនងនេះបានធ្វើឲ្យទ្រង់អាចយកជ័យជំនះលើសត្រូវខាងក្រៅ ក៏ដូចជាអត្តាធិបតេយ្យនៃសត្រូវខាងក្នុងប្រទេសដែរ ។ មិនតែប៉ុណ្ណោះសោត គឺទំនាក់ទំនងរបស់ទ្រង់ជាមួយប្រជារាស្ត្រខ្មែរ និងជាមួយប្រទេសមហាអំណាចបរទេស - ជាពិសេសជាមួយសហរដ្ឋអាមេរិកដែលមកជំនួសបារាំង មានអំណាចជាធំក្នុងជ្រោយឥណ្ឌូចិននោះ - ជាផ្នែកដ៏សំខាន់មួយនៃប្រវត្តិសាស្ត្រក្នុងការរលាយវិទាសអន្តរាយរបស់ប្រទេសកម្ពុជានេះ ។

-
-
-